



IN-NAXXAR

MINUTI - LAQGHA TAL-KUNSILL

IT-TMIEN KUNSILL

SEDUTA NRU. 17 - L-ERBGHA 12 TA' AWWISSU 2020

Il-Kunsill iltaqat fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fis-17:45.

Preżenti:	Anne Marie Muscat Fenech Adami Mary Anne Cuomo Mark Anthony Deguara Joseph Spiteri Noel Gatt Ivan Gaffiero Stephen Abela	Sindku Kunsillier Kunsillier Kunsillier Kunsillier Kunsillier Kunsillier
Assenti b'apoloġija	Dr Christopher Galea Marlon Brincat	Viċi-Sindku Kunsillier
Uffiċjali preżenti:	Paul Gatt Gloria Debono	Segretarju Eżekuttiv Uffiċjal Eżekuttiv

Is-Segretarju Eżekuttiv (SE) informa li l-laqgħa qed tiġi trasmessa *live* kemm fuq l-internet kif ukoll fuq il-paġna ta' *Facebook*.

1. QARI TAL-ITTRI TA' APOLOĠIJI

- 1.1 Is-SE informa li kien irċieva imejl mingħand il-Viċi Sindku kif ukoll mingħand il-Kunsillier Brincat li taw ir-raġuni tagħhom għalfejn ma setawx jattendu għal-laqgħa. Il-Kunsill qies l-assenza tagħhom ġustifikabbli.

2. KUNSIDERAZZJONI U APPROVAZZJONI TAL-MINUTI

- 2.1 Is-SE ippreżenta l-minuti tal-laqgħa preċedenti.
- 2.2 Il-Minuti kienu ikkunsidrati moqrija u ġew approvati *nem com* wara proposta mill-Kunsillier Gatt issekondata mill-Kunsillier Abela.

3. KOMUNIKAZZJONI MIS-SINDKU

- 3.1 Is-Sindku ppreżentat il-komunikazzjoni tagħha kif ġej:
- 3.2 Fit-3 ta' Awwissu ġie inawgurat Ġnien il-Ħamrija. L-Onorevoli Ministru Josè Herrera ma setax jattendi minħabba impenji oħra li kellu. Kienu preżenti wkoll il-Membru Parlamentari Karl Gouder (kelliem għall-oppożizzjoni dwar

il-Kunsilli Lokali), il-Ministru Michael Farrugia, l-Onorevoli Clayton Bartolo u l-Onorevoli Maria Fatima Deguara. Is-Sindku pubblikament skużat ruħha minħabba li kien hemm żball dwar kif saru d-diskorsi.

- 3.3 Is-Sindku infurmat lill-Kunsillieri li mal-Bring In Sites ta' Triq il-Qoton u Triq Leli Falzon ġew installati CCTV's. Il-LESA bdew jinfurzaw u diġà qed joħroġu ċ-ċitazzjonijiet.
- 3.4 Is-Sindku infurmat lill-Kunsillieri rigward il-Ġnien Santa Marija tal-Angli. Il-*fencing* imwiegħed li għandu jsir sal-aħħar ta' Awwissu. Qed jintalbu l-kwotazzjonijiet għal-madum tal-lakstu. Is-Sindku ġiet infurmata li l-funtana se ssir.
- 3.5 Is-Sindku semmiet is-sitwazzjoni tal-proġett tal-Magħtab fejn intbgħatet imejl lill-Ministru però sal-lum il-Kunsill ma rċieva l-ebda risposta.
- 3.6 Is-Sindku infurmat lill-Kunsillieri rigward l-attivitajiet ta' din is-sena. L-attivitajiet ta' kull nhar ta' Erbgħa ġew ikkanċellati minħabba li n-numru tan-nies li qed jiġu nfettati bil-COVID-19 reġa' qed jiżdied. Il-Kunsill qabel. Dwar l-attività tal-għotjiet ta' donazzjonijiet lil MCCF fejn kien hemm qbil li din l-attività ssir il-Ħadd ta' qabel il-festa tal-Vitorja filgħodu. L-attività din is-sena ssir minn Naxxar Scouts però se jittieħdu preokkazzjonijiet minħabba il-pandemina li għaddejin biha bħalissa. Ġie mifthiem li l-attività ssir barra u ma jkunx hemm ikel u xorb. Se jkunu mistiedna rappreżentant wieħed minn kull għaqda. Rigward l-attivitajiet ta' Ġieħ in-Naxxar u tal-Milied din se tiġi diskussa fil-laqqgħa li jmiss.

4. TWEĠIBIET GĦALL-MISTOQSJIET TAL-KUNSILLIERI

- 4.1 Ma kienx hemm mistoqsijiet mill-Kunsillieri.

5. KUNSIDERAZZJONI U APPROVAZZJONI TA' RAPPORTI TA' HLASIJET

- 5.1 Is-SE ippreżenta r-rapporti finanzjarji.
- 5.2 Il-Kunsill approvahom (*nem com*) wara proposta mis-Sindku issekondata mill-Kunsillier Deguara. Il-lista tal-pagamenti kif anness f'appendiċi A kif ukoll ir-rendikonti tad-dħul u ordnijiet u l-infiq mill-*Petty Cash*. Dawn huma annessi f'appendiċi B, Ċ u D rispettivament.

6. RAPPORT FINANZJARJU TA' KULL KWART

- 6.1 Is-SE ippreżenta r-rapport finanzjarju u spjega r-rapport fid-dettal anness f'appendiċi E.
- 6.2 Il-Kunsill approva r-rapport (*nem com*) fuq proposta mis-Sindku issekondata mill-Kunsillier Gatt.

7. RAPPORT MIS-SOTTOKUMITAT TAT-TALBIET U LMENTI

- 7.1 Is-SE ressaq ir-rapport mis-sottokumitat Talbiet u Lmenti.
- 7.2 Il-Kunsill approva r-rapport fuq proposta tas-Sindku ssekondata mill-Kunsillier Spiteri.

8. RAPPORT MILL-KUMITAT TAL-FINANZI

- 8.1 Is-SE ressaq ir-rapport mill-Kumitat tal-Finanzi.
- 8.2 Kienu is-18:24 fejn dan il-ħin intfew il-mikrofoni biex il-Kunsill jiddiskuti il-*Buffer Zone* tal-Mithna u x-xiri ta' parti mill-art mingħand il-privat.
- 8.3 Fis-18:26 il-mikrofoni reġgħu ġew mixgħula.

- 8.4 Dwar il-problemi tal-Karavans, il-Kunsill qed jikkomunika mal-avukat sabiex issir *Bye-Law*.
- 8.5 Is-SE spjega fid-dettal is-servizz tat-trasport P2P.
- 8.6 Il-Kunsill approva dan ir-rapport wara proposta mis-Sindku issekondata mill-Kunsillier Abela.

9. PUNTI MILL-KUMITAT TAL-FESTA

- 9.1 Kienu is-18:52 u l-Kunsill issospenda l-laqqha għal waqfa qasira.
- 9.2 Fis-19:03 il-mikrofoni reġgħu ġew mixgħula.
- 9.3 Il-Kunsill qabel li fis-sitwazzjoni preżenti jkun inutli jiġu diskussi u deċiżi xi punti relatati u għalhekk qabel li dawn jibda jiddiskutihom għall-ħabta ta' Marzu 2021.

10. TMIEM IL-LAQGHA U DATA TAS-SEDUTA LI JMISS

- 10.1 Il-laqqha ntemmet fis-19:07.
- 10.2 Il-Kunsill qabel li l-laqqha li jmiss issir nhar l-Erbgħa 23 ta' Settembru fis-17:45.

ANNE MARIE MUSCAT FENECH ADAMI
SINDKU

PAUL GATT DIP.MGMT (HENLEY), MIM
SEGRETARJU EŻEKUTTIV